



(பத்தாவது பாராளுமன்றம் - முதலாவது கூட்டத்தொடர்)

இல. 75.]

பாராளுமன்றத்தின் ஒழுங்குப் பத்திரம்

2025 ஆகஸ்ட் 19, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

16/2024

கௌரவ ஹேஷா விதானகே அங்கும்புர ஆர்ச்சி,— பெருந்தோட்ட மற்றும் சமூக உட்கட்டமைப்பு வசதிகள் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு முதல் இற்றைவரை இலங்கையின் தேயிலை உற்பத்தி மற்றும் தேயிலை ஏற்றுமதியின் மூலம் ஈட்டப்பட்டுள்ள வருமானம் ஆகியன ஆண்டுவாரியாக வெவ்வேறாக எவ்வளவென்பதையும்;
- (ii) தேயிலை ஏற்றுமதியைக் கருத்தில் கொள்கையில் மேற்படி காலப்பகுதியில் சர்வதேச சந்தையில் இலங்கை வகித்த இடம் ஆண்டுவாரியாக வெவ்வேறாக யாதென்பதையும்;
- (iii) இலங்கையின் தேயிலை உற்பத்தியை அதிகரிப்பதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

116/2024

கௌரவ சமிந்த விஜேசிற்றி,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) கடந்த நல்லாட்சி அரசாங்கக் காலத்தில் இடம்பெற்ற மத்திய வங்கி பிணைமுறி மோசடி தொடர்பான சம்பவம் சமூகத்தில் பெரும் பேசுபொருளாக இருந்தமையை அறிவாரா என்பதையும்;
- (ii) அவ்விடயம் தொடர்பாக விசாரணை செய்வதற்காக நியமிக்கப்பட்ட சனாதிபதி ஆணைக்குழு அறிக்கையின் மூலம் குற்றம் சுமத்தப்பட்டுள்ள நபர்களின் பெயர்கள் மற்றும் பதவிகள் யாவையென்பதையும்;
- (iii) மேற்படி பிணைமுறி மோசடி காரணமாக இலங்கையின் பொருளாதாரத்திற்கு ஏற்பட்ட தாக்கம் யாதென்பதையும்;
- (iv) மேற்குறிப்பிட்ட பிணைமுறி மோசடி தொடர்பாக மேற்கொள்ளப்படும் எதிர்கால நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

185/2024

கௌரவ சாணக்கியன் ராஜபுத்திரன் இராசமாணிக்கம்,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின் மண்முனை தென் எருவில்பற்று பிரதேச செயலகப் பிரிவிற்குட்பட்ட துறைநீலாவணை தொடக்கம் குருக்கள்மடம் வரையான பகுதிகளில் புதிதாக நிர்மாணிக்கப்பட வேண்டியதும் புனரமைக்கப்பட வேண்டியதுமான வடிகாண் தொகுதிகள் இருப்பதை அறிவாரா என்பதையும்;
- (ii) அவ்வாறெனில், அதற்குத் தேவையான நடவடிக்கைகள் மேற்கொள்ளப்படுமா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

218/2024

கௌரவ ரோஹன பண்டார,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரைக் கேட்பதற்கு,— (1)

- (அ) (i) இலங்கை புகையிரத நிலையத்திற்குச் சொந்தமான M-class வகையைச் சேர்ந்த புகையிரத எஞ்சின்களின் எண்ணிக்கை எத்தனையென்பதையும்;
- (ii) அந்த எஞ்சின்களின் மொத்தப் பெறுமதி யாது என்பதையும்;
- (iii) அந்த எஞ்சின்களில், இன்றளவில் சேவையில் ஈடுபடுத்தப்பட்டுள்ள மற்றும் சேவையிலிருந்து அகற்றப்பட்டுள்ள எஞ்சின்களின் எண்ணிக்கை வெவ்வேறாக யாதென்பதையும்;
- (iv) பழுதுபார்ப்பு நடவடிக்கைகளுக்காக அனுப்பப்பட்டுள்ள M-class வகை புகையிரத எஞ்சின்களின் எண்ணிக்கை எத்தனையென்பதையும்;
- (v) அவற்றை விரைவில் பழுதுபார்க்க மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

5.

623/2025

கௌரவ கிங்ஸ் நெல்சன்,— வலுசக்தி அமைச்சரைக் கேட்பதற்கு,— (1)

- (அ) (i) இலங்கையில் தற்போது பெற்றோலிய வர்த்தகத்தில் ஈடுபட்டுள்ள கூட்டுத்தாபனங்கள் / கம்பனிகளின் எண்ணிக்கை எத்தனை என்பதையும்;
- (ii) அவற்றின் பெயர்கள் யாவை என்பதையும்;
- (iii) கடந்த அரசாங்கம் மேற்படி நிறுவனங்களுடன் ஏற்படுத்திக் கொண்டுள்ள உடன்படிக்கைகள் காரணமாக எரிபொருள் விலையைக் குறைக்க முடியாதெனவும், எரிபொருள் விலையைக் குறைத்தால் சம்பந்தப்பட்ட கம்பனி களுக்கு இழப்பீடு செலுத்த நேரிடும் எனவும் இலங்கைப் பெற்றோலியக் கூட்டுத்தாபனத்தின் தலைவர் தெரிவித்துள்ளதை அறிவாரா என்பதையும்;
- (iv) அந்தக் கூற்றின் உண்மைத்தன்மை/பொய்த்தன்மை குறித்து அறிவிப்பாரா என்பதையும்;
- (v) ஆமெனில், சம்பந்தப்பட்ட உடன்படிக்கைகளை திருத்துவதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

1075/2025

கௌரவ துரைராசா ரவிகரன்,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமானசேவைகள் அமைச்சரைக் கேட்பதற்கு,— (1)

- (அ) (i) இலங்கை போக்குவரத்துச் சபையினால் மாற்று வேலைத்திட்டம் எதுவுமின்றி 2025 ஆம் ஆண்டில் நிகழ்நிலை ஆசன முன்பதிவு வசதிகளைக் கொண்ட எத்தனை பேருந்துச் சேவைகள் இரத்துச் செய்யப்பட்டன என்பதையும்;
- (ii) அவ்வாறு இரத்துச் செய்யப்பட்ட பயணத் தடவைகளுக்காக அறவிடப்பட்ட, ஆயினும் இதுவரையில் மீளச் செலுத்தப்படாத மொத்தப் பணத்தொகை எவ்வளவு என்பதையும்;
- (iii) மேலே தெரிவிக்கப்பட்ட பயணத் தடவைகள் இரத்துச் செய்யப்படும் சந்தர்ப்பங்களில், அது தொடர்பில் பயணிகளுக்கு முன்கூட்டியே அறிவிப்பதற்கும் அதற்குரியதான பணத்தை தாமதமின்றி மீளச் செலுத்துவதற்கும் ஏதேனும் வேலைத்திட்டம் அமுல்படுத்தப்படுகின்றதா என்பதையும்;
- (iv) பயணிகளின் நன்மை கருதி வெளிப்படைத்தன்மையுடன் கூடியதாக இந்நடவடிக்கை இடம்பெறுகின்றது என்பதனை உறுதிப்படுத்தும் வகையில் நிகழ்நிலை வழியிலான ஆசன ஒதுக்கீட்டுக் கொள்கையை மீளாய்வு செய்வதற்கு நடவடிக்கை எடுக்கப்படுமா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

1081/2025

கௌரவ (திருமதி) சட்டத்தரணி நிலந்தி கொட்டஹச்சி,— பொதுமக்கள் பாதுகாப்பு மற்றும் பாராளுமன்ற அலுவல்கள் அமைச்சரைக் கேட்பதற்கு,— (1)

- (அ) (i) காணிகளைக் கொள்வனவு செய்து விற்பனை செய்யும் வியாபாரத்தில் ஈடுபட்டுள்ள, மாலபே, கடுவெல வீதி, இலக்கம் 362 டி எனும் முகவரியில் தமது தலைமை வர்த்தக நிலையத்தை கொண்டு நடாத்தும், 'Park Properties (Private) Limited' எனும் நிறுவனம் நீண்ட காலமாக ஈடுபட்டு வரும் நிதி மோசடிகள் தொடர்பில் மேல் மாகாண பொலிஸ் நிலையங்களுக்கு இதுவரையில் கிடைக்கப்பெற்றுள்ள முறைப்பாடுகளின் எண்ணிக்கை யாது;
- (ii) மேற்குறிப்பிட்ட நிறுவனம் தொடர்பில் இலங்கை பொலிஸ் திணைக்களத்தின் மிரிஹான விசேட குற்றப் புலனாய்வுப் பிரிவினால் முன்னெடுக்கப்பட்டுள்ள விசாரணைகளின் தற்போதைய முன்னேற்றம் யாது;
- (iii) மேற்குறிப்பிட்ட முறைப்பாடுகள் தொடர்பில் நாடளாவிய ரீதியில் பல்வேறு நீதிமன்றங்களில் தாக்கல் செய்யப்பட்டுள்ள வழக்குகளின் எண்ணிக்கை யாது; என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1083/2025

கௌரவ (டாக்டர்) பத்மநாதன் சத்தியலிங்கம்,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) வன்னிப் பிரதேசத்தில் மேற்கொள்ளப்படும் கருங்கல் உடைத்தல் மற்றும் மண் அகழ்வு நடவடிக்கைகளுக்கு மாகாண சபை நிருவாகத்தின் கீழுள்ள எந்தவொரு நிறுவனத்திடமிருந்தும் அனுமதி பெறாமல் நேரடியாக மத்திய அரசாங்கத்தின் கீழுள்ள நிறுவனங்களிடமிருந்தே அனுமதி பெறப்படுகின்றது என்பதையும்;
- (ii) மேற்படிச் செயற்பாட்டின்போது தொல்பொருளியல் திணைக்களம், புவிச் சரிதவியல் அளவை மற்றும் சுரங்கப் பணியகம், மத்திய சுற்றாடல் அதிகாரசபை, வனப் பாதுகாப்புத் திணைக்களம், வனசீவராசிகள் பாதுகாப்புத் திணைக்களம் மற்றும் உரிய பிரதேசச் செயலகம் ஆகிய நிறுவனங்கள் தொடர்புபடுகின்றன என்பதையும்;
- (iii) அகழ்ந்தெடுக்கப்பட்ட கனிய வளங்களை கொண்டு செல்வதற்கு உள்ளூராட்சி நிறுவனங்களின் நிருவாகத்தின் கீழுள்ள வீதிகளைப் பயன்படுத்தும் சந்தர்ப்பங்களில் மாத்திரம் குறித்த உள்ளூராட்சி நிறுவனத்திடமிருந்து அனுமதி பெறப்படுகின்றது என்பதையும்;
- (iv) அதன்படி, வட மாகாணத்தின் வளங்கள், மாகாண சபை மற்றும் உள்ளூராட்சி நிறுவனங்களின் அனுமதியின்றி பிற மாகாணங்களுக்கு கொண்டுச் செல்லப்படுகின்றது என்பதையும்;

அவர் ஏற்றுக்கொள்வாரா ?

- (ஆ) (i) வட மாகாணத்தின் வளங்களை, மாகாண சபை மற்றும் உள்ளூராட்சி நிறுவனங்களின் அனுமதியின்றி பிற மாகாணங்களுக்கு கொண்டுச் செல்வதற்கு இடமளிக்கப்படுமா என்பதையும்;
- (ii) மேற்படி நிலையைத் தடுப்பதற்காக நடைமுறைப்படுத்தப்படும் மாற்றுத் திட்டம் யாதென்பதையும்;

அவர் அறிவிப்பாரா?

(இ) இன்றேல், ஏன்?

9.

1091/2025

கௌரவ (திருமதி) எம்.ஏ.சீ.எஸ். சத்துரி கங்கானி,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) 2019 மற்றும் 2024 ஆம் ஆண்டுகளில் அரசாங்க முகாமைத்துவ சேவைக்கான பரீட்சைகள் நடாத்தப்பட்டன என்பதை அறிவாரா;
- (ii) அத்தகைய ஒவ்வொரு பரீட்சையிலும் சித்தியைத் தீர்மானிக்கும் புள்ளி வெவ்வேறாக யாது;
- (iii) 2019 ஆம் ஆண்டு பரீட்சைக்கு ஏற்புடையதாக வெற்றிடங்களை கணிப்பிட அடிப்படையாக கொள்ளப்பட்ட திகதி யாது;
- (iv) அதற்கு ஏற்புடைய வெற்றிடங்களின் எண்ணிக்கை எத்தனை;
- (v) 2019 ஆம் ஆண்டு அரசாங்க முகாமைத்துவ சேவை (மட்டுப்படுத்தப்பட்ட) பரீட்சைக்கு ஏற்புடைய ஆட்சேர்ப்புக்கான குறைந்தபட்ச புள்ளி யாது;
- (vi) மேற்படி பரீட்சையில் 100 இலும் கூடிய புள்ளிகளைப் பெற்றுள்ள விண்ணப்பதாரிகள் தற்போது ஆட்சேர்ப்பு செய்யப்பட்டுள்ளனரா;
- (vii) இவர்கள் ஆட்சேர்ப்பு செய்யப்பட்ட தடவைகளின் எண்ணிக்கை யாது;
- (viii) முதலாவது தடவையின் பின்னர் எஞ்சிய விண்ணப்பதாரர்கள் ஆட்சேர்ப்பு செய்யப்பட்ட முறை யாது;
- என்பதை அவர் அறிவிப்பாரா?

- (ஆ) (i) 2024 ஆம் ஆண்டின் அரசாங்க முகாமைத்துவ சேவை (மட்டுப்படுத்தப்பட்ட) பரீட்சைக்கு ஏற்புடையதாக சித்தியைத் தீர்மானிக்கும் புள்ளி யாது;
- (ii) அந்தப் பரீட்சையில் சித்தியெய்திய விண்ணப்பதாரர்களின் எண்ணிக்கை யாது;
- (iii) சித்தியெய்திய விண்ணப்பதாரர்களில் இதுரையில் ஆட்சேர்ப்புசெய்யப்பட்டவர்களின் எண்ணிக்கை எத்தனை;
- (iv) 2019 ஆம் ஆண்டில் 100 இலும் கூடிய புள்ளிகளைப் பெற்றுக்கொண்ட விண்ணப்பதாரர்கள் ஆட்சேர்ப்பு செய்யப்பட்டுள்ளதால், 2024ஆம் ஆண்டுப் பரீட்சையில் 100 இலும் கூடிய புள்ளிகளைப் பெற்றுள்ள விண்ணப்பதாரர்கள் ஆட்சேர்ப்பு செய்யப்படுவார்களா;

என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

10.

1102/2025

கௌரவ சுரங்க ரத்நாயக்க,— பிரதம அமைச்சர் மற்றும் கல்வி, உயர்கல்வி மற்றும் தொழிற்கல்வி அமைச்சரைக் கேட்பதற்கு,— (1)

- (அ) (i) 2025.01.01 ஆம் திகதியளவில் இலங்கையின் வேலையற்ற பட்டதாரிகளின் எண்ணிக்கை யாது என்பதையும்;
- (ii) தற்போதைய அரசாங்கம் பட்டதாரிகளுக்கு வழங்கியுள்ள வேலை வாய்ப்புக்களின் எண்ணிக்கை யாது என்பதையும்;
- (iii) மேற்படி வேலை வாய்ப்புக்கள் ஒவ்வொரு துறைவாரியாக வெவ்வேறாக எத்தனை என்பதையும்;
- (iv) வேலையற்ற பட்டதாரிகளுக்கு வேலை வாய்ப்புக்களை வழங்கும் எதிர்கால வேலைத்திட்டங்கள் யாவை என்பதையும்;
- அவர் இச்சபைக்கு அறிவிப்பாரா?

- (ஆ) (i) இன்றளவில் அரசு ஆசிரியர் சேவையில் நிலவும் வெற்றிடங்களின் எண்ணிக்கை எத்தனை என்பதையும்;
- (ii) அவ்வெற்றிடங்களை நிரப்புவதற்காக துரித வேலைத்திட்டமொன்று வகுக்கப்பட்டுள்ளதா என்பதையும்;
- (iii) ஆமெனில், அவ்வேலைத்திட்டம் யாதென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— தேசியக் கட்டிட ஆராய்ச்சி நிறுவகம்,— தேசியக் கட்டிட ஆராய்ச்சி நிறுவகத்தைத் தாபிப்பதற்கும் அத்துடன் அதனோடு தொடர்புபட்ட அல்லது அதன் இடை நேர்விளைவான கருமங்களுக்கு ஏற்பாடு செய்வதற்குமானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2.

நீதி மற்றும் தேசிய ஒருமைப்பாட்டு அமைச்சர்,— தண்டனைச் சட்டக்கோவை (திருத்தம்),— (19 ஆம் அத்தியாயமான) தண்டனைச் சட்டக்கோவையைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்களும் தினப்பணிகளும்

*1.

பணச்சூதாட்டத்தை ஒழுங்குபடுத்தும் அதிகாரசபைச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*2.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— பொதுத் தனிச முகாமைத்துவச் சட்டத்தின் கீழ் ஒழுங்குவிதிகள்,— பொதுத் தனிச ஒருங்கிணைத்தற் குழுவின் விதப்புரையின் மீது, இலங்கைச் சனநாயக சோசலிசக் குடியரசின் அரசியலமைப்பின் உறுப்புரை 44(3) இன் காப்புவாசகம் மற்றும் 2024 ஆம் ஆண்டின் 33 ஆம் இலக்க பொதுத் தனிச முகாமைத்துவச் சட்டத்தின் 19, 20, 21, 22 மற்றும் 23 உடன் சேர்த்து வாசிக்கப்பட வேண்டிய 35 ஆம் பிரிவின் கீழ், சனாதிபதியால் ஆக்கப்பட்டு, 2025 யூன் 30 ஆம் திகதி 2443/14 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.07.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*3.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— வெளிநாட்டுச் செலாவணிச் சட்டத்தின் கீழ் கட்டளை,— 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 22 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2025 யூன் 18 ஆம் திகதி 2441/14 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.07.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*4.

சமுர்த்தி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

இறப்பர் கட்டுப்பாடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

இளைஞர் விவகாரங்கள் மற்றும் விளையாட்டுத்துறை அமைச்சர்,— விளையாட்டுக்கள் சட்டத்தின் கீழ் கட்டளை,— தேசிய அரசு பேரவையின் 1973 ஆம் ஆண்டின் 25 ஆம் இலக்க, விளையாட்டுக்கள் சட்டத்தின் 31 ஆவது பிரிவுடன் சேர்த்து வாசிக்க வேண்டிய 41 ஆவது பிரிவின் கீழ் இளைஞர் அலுவல்கள் மற்றும் விளையாட்டுத்துறை அமைச்சரால் ஆக்கப்பட்டு, 2025 மே 21 ஆம் திகதி 2437/24 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.07.25 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*7.

நீதி மற்றும் தேசிய ஒருமைப்பாட்டு அமைச்சர்,— நீதித்துறைச் சட்டத்தின் கீழ் ஒழுங்குவிதிகள்,— 1978 ஆம் ஆண்டின் 2 ஆம் இலக்க, நீதித்துறைச் சட்டத்தின் 45 (1அ) ஆம் பிரிவுடன் சேர்த்து வாசிக்கப்படும் 61 ஆம் பிரிவின் கீழ் நீதி மற்றும் தேசிய ஒருமைப்பாட்டு அமைச்சரினால் ஆக்கப்பட்டு, 2025 யூன் 13 ஆம் திகதி 2440/27 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.07.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*8.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— சுங்கக் கட்டளைச் சட்டத்தின் கீழ் தீர்மானம்,— (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கீழ் இறக்குமதித் தீர்வைகள் தொடர்பில் 2025.08.05 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமாக.

(2025 ஏப்ரல் 28 ஆம் திகதி 2434/02 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

*9.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— உற்பத்தித் தீர்வை (விசேட ஏற்பாடுகள்) சட்டத்தின் கீழ் கட்டளை,— திருத்தப்பட்டவாறான, 1989 ஆம் ஆண்டின் 13 ஆம் இலக்க உற்பத்தித் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் உற்பத்தித் தீர்வை தொடர்பில் நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2025 ஏப்ரல் 28 ஆம் திகதி 2434/04 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.08.05 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*10.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— நிதிச் சட்டத்தின் கீழ் ஒழுங்குவிதி,— 2018 ஆம் ஆண்டின் 35 ஆம் இலக்க நிதிச் சட்டத்தின் 51 ஆம் பிரிவுடன் சேர்த்து வாசிக்கப்படும் 19 ஆம் பிரிவின் கீழ் மோட்டார் வாகனங்கள் மீதான சொகுசு வரி தொடர்பில் நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2025 ஏப்ரல் 28 ஆம் திகதி 2434/05 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.08.05 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*11.

நகர அபிவிருத்தி, நிர்மாணிப்பு மற்றும் வீடமைப்பு அமைச்சர்,— நிர்மாணத்தொழில் அபிவிருத்திச் சட்டத்தின் கீழ் ஒழுங்குவிதிகள்,— 2014 ஆம் ஆண்டின் 33 ஆம் இலக்க, நிர்மாணத்தொழில் அபிவிருத்திச் சட்டத்தின் 52(2) ஆம் பிரிவுடன் மற்றும் 35(1), (2) மற்றும் (4) ஆம் பிரிவுகளுடன் சேர்த்து வாசிக்கப்பட வேண்டிய 58 ஆம் பிரிவின் கீழ் நகர அபிவிருத்தி, நிர்மாணிப்பு மற்றும் வீடமைப்பு அமைச்சரால் ஆக்கப்பட்டு, 2025 ஏப்ரல் 01 ஆம் திகதிய 2430/13 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.08.05 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*12.

தேசிய கணக்காய்வு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*13.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*14.

தனிப்பட்ட தரவுப் பாதுகாப்பு (திருத்தச்) சட்டமூலம் — குழு ஆய்நிலை.

*15.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.